

'Ekitivitī Ako 'o e Ngaahi Tefito 'o e Tuí

Sitepu 1: Fili ha taha 'o e Ngaahi Tefito 'o e Tuí 'okú ke fie ako he 'ahó ni pea tali e ongo fehu'i ko 'ení:

- Ko e hā ha mo'oni pe ngaahi mo'oni ta'engata 'okú ke ako mei he tefito 'o e tui ko 'ení?
- 'E lava fēfē 'e he ngaahi akonaki mei he tefito 'o e tui ko 'ení 'o tokonia ho vā fetu'utaki mo e Tamai Hēvaní mo Sisū Kalaisí?

Sitepu 2: Fili ha me'a 'e ua pe lahi ange mei he ngaahi me'a ko 'ení ke tokoni atu ke ke ako lahi ange ai fekau'aki mo e tefito 'o e tui kuó ke filí:

- Ako Ma'ulotó.* Fakakaukau ki ha fo'i fakakaukau ke tokoni atu ke ke ako ma'uloto ho'o tefito 'o e tuí pea tuku ha taimi ke ako ma'uloto ia.
- Kumi ha ngaahi ma'u'anga tokoni fekau'aki.* Kumi ha ngaahi potufolofola pe fakamatala mei he kau taki 'o e Siasí 'oku fekau'aki mo e tefito 'o e tui na'á ke filí. Te ke lava 'o faka'aonga'i ha ngaahi me'angāue hangē ko e ngaahi futinouti 'i ho'o folofolá, ko e Fakahinohino ki he Ngaahi Folofolá, pe ko e tafa'aki fekumi 'i he Gospel Library app ke tokoni'i koe.
- Fa'u ha faka'alí'alí fakatātā.* Faka'aonga'i e 'ātí ke tokoni atu ke fakafetu'utaki pe fakafofonga'i e ngaahi akonaki mei he tefito 'o e tui kuó ke filí. 'E lava ke kau 'i he ngaahi sipingá ha tā fakatātā, 'ū tā kuo fakatahataha'i, 'ū lea, pe meme. (Koe'uhí ko e natula toputapu 'o e 'Otuá, faka'ehi'ehi mei hono tā fakatāta'a'i 'o e Tolu'i 'Otuá.)
- Fa'u ha tūkunga.* Fakakaukau ki ha ngaahi tūkunga 'okú ke fehangahangai mo ia pe ko ha to'u tupu kehe, pe ngaahi fehu'i 'i he ongoongoleléi 'e lava ke tokoni ki ai ho'o tefito 'o e tuí. Hiki 'a e tūkunga pe ngaahi fehu'i pea fakamatala'i e founga pe 'uhinga 'e tokoni ai 'a e ngaahi mo'oni 'oku ako'i 'i he tefito 'o e tuí.
- Fakamo'oni.* Hiki ho'o fakamo'oni ki he ngaahi mo'oni 'oku ako'i 'i ho'o tefito 'o e tuí. Fakamatala'i e founga kuo faitāpuekina ai 'e he ngaahi akonaki ko 'ení ho'o mo'uí mo 'omi koe ke ke ofi ange ki he 'Otuá.